

ТАҚРИЗИ

ба автореферати диссертатсияи Бобоева Шоиста Ҳакимовна дар мавзуи “Методикаи истифодаи технологияҳои муосири иттилоотӣ-иртиботӣ дар раванди таълими фанҳои графיקии донишгоҳҳои омӯзгорӣ” барои дарёфти дараҷаи илмии доктори фалсафа (PhD) доктор аз рӯи ихтисоси 6D010700 - Санъати тасвирӣ ва нақшакашӣ

Дар замони муосир донишҷӯёни ихтисосҳои омӯзгории соҳавӣ дар раванди таълим нақшакаширо бо воситаҳои компютер иҷро намоянд, ки аз онҳо тафаккури илмии муайяно талаб мекунад. Барои хубтар ба роҳ мондани ин раванд омӯзгор низ бояд аз ҳама ҷиҳат салоҳияти касбӣ дошта ҳангоми фаъолияти амалӣ ба талаботи имрӯза ҷавобгӯ бошад.

Мушоҳидаҳо нишон медиҳанд, ки таи солҳои охир истифодаи технологияи муосир дар вақти пешниҳоди маърузаҳо ва гузаронидани дарсҳои амалӣ (бо ёрии барномаи намоишсозии MS Power Point, дар тахтаи электронӣ баён намудани матни маводи таълимӣ ва ғайра) бараъло ба роҳ монда шудааст. Яке аз проблемаҳо ин таҳия нашудан дастурҳои таълимии нақшакашӣ бо истифода аз технологияи компютерӣ ба ҳисоб меравад.

Дар ҷараёни таълиму тарбия, муайянсозии мазмуну мундариҷаи фаъолияти инсон иттилоотонӣ ва истифодаи технологияи иттилоотӣ-иртиботӣ нисбат ба дигар соҳаҳо бо суръати баланд тараққӣ карда, усулҳои гуногуни омӯзиш ва таҳияи маводҳои таълимиро ба миён овард. Таърихи тараққиёти технологияи иттилоотӣ нишон медиҳад, ки воситаҳои техникӣ ин соҳа ва мафкураи мутахассисони он оид ба усулҳои таҳлилу омӯзиш пайваста дар тағйирот мебошанд.

Мақсади таҳқиқот, ин дар донишгоҳҳои омӯзгорӣ дар асоси коркарди методикаи истифодаи технологияҳои иттилоотӣ дар раванди таълими фанҳои графיקӣ баланд бардоштани дараҷаи азҳудкунии дониши донишҷӯён мебошад. Ҳангоми омузиши фанҳои таълимӣ ҷорӣ

намудани компютер малакаҳои технологии донишҷуёнро баланд бардошта, ба ташаккули муносибати нав ба дарки мақсадҳои омӯзиши нақшакашӣ, дар ҳалли масъалаҳои муҳимтарини таълими сикли фанҳои графикӣ оварда мерасонад.

Нуқтаҳои зерини таҳқиқот дар автореферат барои ҳимоя пешниҳод гардидаанд:

1. Арзёбии вазъи ҳозираи истифодаи технологияҳои муосири иттилоотӣ-иртиботӣ дар донишгоҳҳои омӯзгории Тоҷикистон;
2. Дастури таълимӣ - методии нақшакашӣ тавассути барномаи AutoCAD;
3. Амсилаи методикаи истифодаи технологияҳои иттилоотӣ-иртиботӣ дар раванди таълими фанҳои графикӣ дар донишгоҳҳои омӯзгории Ҷумҳурии Тоҷикистон;
4. Имкониятҳои татбиқи методии воситаҳои иттилоотӣ-иртиботӣ дар раванди таълими фанҳои графикӣ;
5. Методикаи истифодаи воситаҳои технологияҳои иттилоотӣ-иртиботӣ дар раванди таълими фанҳои графикӣ;
6. Самаранокии дастурҳои омӯзиши таҳиягардида дар асоси натиҷаи таҷрибаи озмоиши педагогӣ дар раванди таълим.

Саҳми шахсии довталаби дарёфти дараҷаи илмӣ дар он зухур меёбад, ки дар шароити донишгоҳҳои омӯзгории Ҷумҳурии Тоҷикистон муаммои методикаи истифодаи технологияҳои иттилоотӣ-иртиботии муосирро дар раванди машғулиятҳои фанҳои графикӣ аз ҷиҳати назариявӣ ва амалӣ асоснок кардааст, ки яке аз таҷрибаҳои аввалин буда, дар ин самт аҳамияти махсуси илмию амалӣ дорад.

Барои ҳалли масъалаҳои гузошташуда, омӯзиши хуччатҳои меъёрии соҳаи маорифи Ҷумҳурии Тоҷикистон, методҳои таҳқиқотии дидактика, таҳлили назариявии муаммои баланд бардоштани донишазхудкунии донишҷуён бо воситаи шакл ва методикаи истифодаи технологияҳои иттилоотӣ-иртиботӣ дар раванди таълими фанҳои графикӣ роҳандозӣ гардида, методҳои назариявӣ ба монанди: омӯзиш ва таҳлили адабиёт доир

ба масъалаи мавриди таҳқиқ, стандартҳои таҳсилот, барномаҳои таълимӣ ва китобҳои дарсӣ, синтез, муқоиса, моделсозӣ. Ҳамчунин, методҳои таҷрибавӣ: суҳбат, назарпурсӣ, мусоҳиба, санҷиши тестӣ, мушоҳидаи машғулиятҳои дарсии намунавӣ, омӯхтани таҷрибаҳо ва таҳлил намудани он, омӯзиш ва ҷамъбасти таҷрибаи қори омӯзгорони донишгоҳҳои омӯзгорӣ оид ба методикаи истифодаи технологияҳои муосири иттилоотӣ-иртиботӣ ва натиҷагирӣ намудани озмоиши педагогӣ гузаронида шудааст.

Ҳангоми баррасии автореферат дар баробари муваффақиятҳои назаррас баъзе камбудии имлоӣ ба назар расиданд, ки ба арзиши илмӣ таҳқиқот таъсире надоранд.

Дар асоси таҳқиқи автореферати диссертатсия метавон зикр намуд, ки таҳқиқоти Бобоева Шоиста Ҳакимовна қори илмӣ ба анҷомрасида ба ҳисоб рафта, мавсуф ба гирифтани дараҷаи илмӣ доктори фалсафа (PhD) доктор аз рӯи ихтисоси 6D010700 - Санъати тасвирӣ ва нақшакашӣ сазовор мебошад.

Тақризнавис: доктори илмҳои педагогӣ, профессор, академики академияи илмҳои педагогӣ ва иҷтимоии Федератсияи Русия, ходими пешбари шӯъбаи педагогика ва психологияи Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон



Хуррам Раҳимзода

1.10.2020 с.

Имзои Х.Раҳимзода-ро тасдиқ мекунам:

Мудирӣ шӯъбаи кадрҳои Пажӯҳишгоҳи рушди маориф ба номи А.Ҷомии АТТ



Х. Ҳакимова

Нисшонӣ: 734024, Ҷумҳурии Тоҷикистон, ш. Душанбе, кӯчаи Айтӣ, 45. Тел.: 227 17 47, E-mail: info@prmatt.tj